



محدث فتویٰ
ISLAMIC RESEARCH COUNCIL

سوال

(08) امام کے پیچھے سورۃ فاتحہ پڑھنے کے بارے میں کیا کیا دلیلیں ہیں

جواب

السلام علیکم ورحمۃ اللہ وبرکاتہ

امام کے پیچھے سورۃ فاتحہ پڑھنے کے بارے میں کیا کیا دلیلیں ہیں حوالہ سمیت تحریر فرمائیے اور اگر کوئی امام کے پیچھے سورۃ فاتحہ پڑھے تو اس کے منہ میں آگ کا انگارا بھرا جائے گا۔ یہ کہاں تک صحیح ہے اس کا مدلل جواب دیا جائے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

امام کے پیچھے سورۃ فاتحہ پڑھنا فرض ہے بغیر سورۃ فاتحہ پڑھے نماز نہیں ہوتی اس سلسلہ میں دس حدیثیں مندرجہ ذیل ہیں ان کو غور سے پڑھو اور عمل کرو، پہلی حدیث حضرت عبادہ بن صامتؓ سے مروی ہے وہ فرماتے ہیں: "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا صَلَوةَ لِمَنْ لَمْ يَفْزَأْ بِقَاتِحَةِ الْكِتَابِ"۔ کہ فرمایا رسول اللہ صلی اللہ علیہ وسلم نے نہیں ہوتی نماز اس شخص کی جس نے سورۃ فاتحہ نہیں پڑھی۔ "اس حدیث کو بخاری، مسلم، ترمذی، ابوداؤد، نسائی اور ابن ماجہ نے روایت کیا ہے اس حدیث سے معلوم ہوا کہ ہر شخص کو نماز میں سورۃ فاتحہ پڑھی ضروری ہے تنہا ہو یا امام یا مقتدی، بغیر سرۃ فاتحہ پڑھے کسی کی کوئی نماز نہیں ہوتی خواہ فرض ہو یا نفل ہر ایک میں سورۃ فاتحہ پڑھنا ضروری ہے کیوں کہ حکم عام ہے۔

دوسری حدیث

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ صَلَّى صَلَوةً لَمْ يَفْزَأْ بِقَاتِحَةِ الْكِتَابِ فَهُوَ كَأَنَّ جَدَّاهُ غَيْرُ تَمَامٍ فَقِيلَ لَأَبِي هُرَيْرَةَ إِنَّا نَكُونُ وَرَأَى الْإِمَامَ فَقَالَ اقْرَأْ بِقَاتِحَةِ الْكِتَابِ رَوَاهُ مُسْلِمٌ ص ۶۹ یعنی ابو ہریرہؓ سے روایت ہے کہ فرمایا رسول اللہ صلی اللہ علیہ وسلم نے جو کوئی نماز پڑھے کہ اس میں سورۃ فاتحہ نہ پڑھے تو وہ نماز ناقص ہے ناقص ہے ناقص ہے پوری نہیں ہے پس ابو ہریرہؓ سے کہا گیا کہ ہم لوگ امام کے پیچھے ہوتے ہیں تو ابو ہریرہؓ نے کہا پڑھ سورۃ فاتحہ کو آہستہ، روایت کیا اس حدیث کو مسلم نے۔

تیسری حدیث

عن عبادۃ بن الصامت قال صلی رسول اللہ صلی اللہ علیہ وسلم الصبح فقلت علیہ القراءۃ فلما انصرف قال انی اراکم تقرؤن خلعت اماکم قال قلنا یا رسول اللہ ای واللہ قال لا تفعلوا الا بام القرآن فانه لا صلوة لمن لم یقرأ بھا رواہ لا ترمذی وقال حسن ابوداؤد والنسائی وغیرہ۔ "یعنی عبادہ بن صامت سے روایت ہے کہ رسول اللہ صلی اللہ علیہ وسلم نے صبح کی نماز پڑھائی پس بخاری ہوئی آپ کو قرأت پھر جب آپ نماز سے فارغ ہوئے تو فرمایا کہ میں خیال کرتا ہوں کہ تم لوگ اپنے امام کے پیچھے پڑھتے ہو، ہم لوگوں نے کہا ہاں یا رسول اللہ، قسم اللہ کی، آپ نے فرمایا نہ پڑھو مگر سورۃ فاتحہ اس واسطے کہ نہیں ہوتی نماز اس شخص کی جس نے سورۃ فاتحہ نہیں پڑھی۔ روایت کیا اس کو ترمذی نے اور کہا کہ حسن ہے۔ اور ابوداؤد و نسائی وغیرہ نے۔

چوتھی حدیث

عن زید بن واقد عن حزام بن حکیم و مکحول عن نافع بن محمود بن الربیع کذا قال انه سمع عبادۃ بن الصامت یقرأ بام القرآن والیو نعیم یبخر بالقراءۃ فقلت رأیتک صنفۃ فی صلاتک شینا قال و



ما ذاک قال سمعتک تقرأ بام القرآن والو لیم ببحر بالقرآۃ قال نعم صلی بنا رسول اللہ صلی اللہ علیہ وسلم بعض الصلوٰۃ ملتی ببحر فیما بالقرآۃ فلما انصرف قال منکم من احد یقرأ شینا من القرآۃ اذا جهرت بالقرآۃ قلنا نعم یا رسول اللہ فقال رسول اللہ صلی اللہ علیہ وسلم وانا اقول مالی انا زرع القرآن فلا یقرآن احد منکم شینا من القرآن اذا جهرت بالقرآۃ الا بام القرآن رواہ الدار قطنی وقال ہذا اسناد حسن ورجالہ ثقات کلمہم۔ ”یعنی نافع بن محمود سے روایت ہے کہ انہوں نے عبادہ بن صامت سے سنا کہ وہ سورۃ فاتحہ پڑھتے ہیں حالانکہ ابو نعیم جہر سے قرأت کر رہے تھے پس کہا کہ میں نے آپ کو نمازیں ایک شے کرتے دیکھا ہے۔ عبادہؓ نے کہا کہ وہ شے کیا ہے کہا آپ کو میں نے سورۃ فاتحہ پڑھتے ہوئے سنا۔ حالانکہ ابو نعیم جہر سے قرأت کر رہے تھے، عبادہؓ نے کہا ہاں رسول اللہ صلی اللہ علیہ وسلم نے ہم کو بعض وہ نماز پڑھائی جس میں جہر سے قرأت کی جاتی ہے پس جب آپ نماز سے فارغ ہوئے فرمایا کوئی تم میں سے کچھ پڑھتا ہے جبکہ میں جہر سے قرأت کی جاتی ہے جبکہ میں جہر سے قرأت کرتا ہوں، ہم لوگوں نے کہا ہاں یا رسول اللہ پس فرمایا کیا ہے مجھ کو کہ میں منازعت اور کشاکشی کیا جاتا ہوں قرآن میں، پس ہرگز نہ پڑھے تم میں سے کوئی کچھ قرآن جبکہ میں جہر سے قرأت کروں مگر سورۃ فاتحہ، روایت کیا اس حدیث کو دارقطنی نے اور کہا کہ یہ اسناد حسن ہے اور اس کے کل راوی ثقہ ہیں۔

اس حدیث سے بھی صراحتاً معلوم ہوا کہ مقتدی کو امام کے پیچھے سورۃ فاتحہ پڑھنی چاہیے۔

پانچویں حدیث

عن محمد بن عائشۃ عن رجل من اصحاب النبی صلی اللہ علیہ وسلم قال قال رسول اللہ صلی اللہ علیہ وسلم لعلمکم تقرؤن والامام یقرأ قالوا لا الا ان یقرأ احدکم بفاتیحۃ الكتاب رواہ احمد والیستی والبخاری فی جزہ وفی روایۃ البخاری الا ان یقرأ احدکم بفاتیحۃ الكتاب فی نفسه ونحوہ فی روایۃ البخاری قال ہذا اسناد صحیح واصحاب النبی صلی اللہ علیہ وسلم کلمہ ثقہ فترک ذکر اسمائہم فی الاسناد ولا یضر اذ لم یعارضہ ما ہوا صحیح عنہ وقال الحافظ فی التلخیص ص ۸۷ اسنادہ حسن۔

یعنی محمد بن عائشہ نے ایک صحابیؓ سے روایت کیا کہ رسول اللہ صلی اللہ علیہ وسلم نے فرمایا کہ شاید تم لوگ پڑھتے ہو جب کہ امام پڑھتا ہے لوگوں نے کہا بیشک پڑھتے ہیں آپ نے فرمایا نہیں مگر سورۃ فاتحہ آہستہ پڑھنا چاہیے، روایت کیا اس حدیث کو احمدؓ نے بخاریؓ نے جزء القرآۃ میں اور کہا یتقی نے یہ اسناد صحیح ہے اور کہا حافظ ابن حجرؒ نے تلخیص الجہر میں کہ اسناد اس حدیث کی حسن ہے۔ اس حدیث سے بھی صراحتاً معلوم ہوا کہ مقتدی میں کو امام کے پیچھے سورۃ فاتحہ پڑھنی چاہیے۔

چھٹی حدیث

عن انس کان النبی صلی اللہ علیہ وسلم صلی باصحابہ فلما قضی صلوٰۃ اقبل علیہم بوجہ فقال اتقرؤن فی صلاتکم والامام یقرأ فسکتوا فقال لثلاث مرات فقال قال قائل او قالون انما لنفعل قال فلا تفعلوا ولیقرأ احدکم بفاتیحۃ الكتاب فی نفسه رواہ البخاری

ترجمہ: اس حدیث کا خلاصہ ترجمہ یہ ہے کہ حضرت انس رضی اللہ عنہ سے مروی ہے کہ آنحضرت صلی اللہ علیہ وسلم نے صحابہؓ کو نماز پڑھائی، پس جب نماز سے فارغ ہوئے صحابہ کی طرف متوجہ ہو کر فرمایا کہ کیا تم لوگ اپنی نمازیں پڑھتے ہو جبکہ امام پڑھتا ہے پس صحابہ چپ رہے آپ نے اس بات کو تین بار فرمایا ایک شخص یا کئی شخصوں نے کہا بیشک ہم لوگ پڑھتے ہیں فرمایا آپ نے ایسا نہ کرو اور سورۃ فاتحہ آہستہ پڑھ لو روایت کیا اس حدیث کو بخاری نے۔

ساتویں حدیث

قال قال رسول اللہ صلی اللہ علیہ وسلم تقرؤن خلفی قالوا نعم انما لنفعل هذا قال فلا تفعلوا الا بام القرآن رواہ البخاری فی جزء القرآۃ ص ۵۵ حاصل اس حدیث کا یہ ہے رسول اللہ صلی اللہ علیہ وسلم نے فرمایا کہ تم لوگ میرے پیچھے پڑھتے ہو؟ لوگوں نے کہا ہاں۔ ہم لوگ جلدی جلدی پڑھتے ہیں آپ نے فرمایا نہ پڑھو مگر سورۃ فاتحہ، روایت کیا اس حدیث کو بخاری نے جزء القرآۃ میں۔

آٹھویں حدیث

قال رسول اللہ صلی اللہ علیہ وسلم لا صلوة لمن لم یقرأ بفاتیحۃ الكتاب خلف الامام۔ ”یعنی عبادہ بن صامت سے روایت ہے کہ فرمایا رسول اللہ صلی اللہ علیہ وسلم نے نہیں ہوتی نماز اس شخص کی جس نے امام کے پیچھے سورۃ فاتحہ نہ پڑھی۔ (یتقی)

نویں حدیث

من صلی خلف الامام فلیقرأ بفاتیحۃ الكتاب۔ عبادہ بن صامت سے سے روایت ہے فرمایا رسول اللہ صلی اللہ علیہ وسلم نے کہ جو شخص نماز پڑھے امام کے پیچھے تو اس کو سورۃ فاتحہ پڑھنا چاہیے۔ روایت کیا اس حدیث کو طبرانی نے کبیر میں اور کہا یتقی نے کل راوی اس حدیث کے سچے ہیں اس حدیث سے بھی قرآۃ فاتحہ خلف الامام کا وجوب بصراحت ثابت



ہے۔

دوسری حدیث

من صلی صلوٰۃ لم یقرأ فیما بام القرآن فھی خداج یعنی عائشہ فرماتی ہیں۔ کہ میں نے رسول اللہ صلی اللہ علیہ وسلم سے سنا کہ فرماتے تھے کہ جو شخص ایسی نماز پڑھے کہ اس میں سورۃ فاتحہ نہ پڑھے تو وہ نماز ناقص ہے روایت کیا اس حدیث کو ابن ماجہ اور طحاوی نے۔ "اس سے معلوم ہوا کہ چاہے مقتدی ہو یا غیر مقتدی نماز میں سورۃ فاتحہ نہ پڑھے تو اس کی نماز فاسد ہو گی۔

امام کے پیچھے سورۃ فاتحہ پڑھنے کی وجہ سے منہ میں انگارے رکھنے کی کوئی حدیث نہیں ہے بعض لوگوں کا قول ہے اور وہ بھی ضعیف ہے قرآن و حدیث کے مقابلہ میں کسی کا قول قابل حجت نہیں ہے آپ کی تسلی کے لیے ذیل میں اس قول کو نقل کر کے اس کا جواب دیا جاتا ہے۔

موطا امام محمد ص ۹۸ میں ہے: قال محمد بن داود بن قیس الفراء اللہ فی خبر فی بعض ولد سعد بن ابی وقاص انہ ذکر لہ ان سعد اُتال وودت ان الذی یقرأ خلف الامام فی فیہ حمرة۔ "یعنی سعد بن ابی وقاص کی بعض اولاد نے داؤد بن قیس سے ذکر کیا کہ سعد بن ابی وقاص نے کہا کہ میں اس بات کو دوست رکھتا ہوں کہ جو شخص امام کے پیچھے قرأت کرے اس کے منہ میں انگارہ ہو۔

الجواب: ... سعد بن ابی وقاص کا یہ اثر صحیح نہیں ہے تعلیق المسجد حاشیہ موطا امام محمد ص ۹۹ میں ہے: قوله بعض ولد بضم الواو سکون اللم ای اور وہ ولم یعرف اسمہ قال ابن عبد البر فی الاستذکار ہذا حدیث منقطع لا یصح انتہی۔ یعنی بعض اولاد سعد بن ابی وقاص کا نام معلوم نہیں ہوا ہے کہا حافظ ابن عبد البر نے استذکار میں یہ حدیث منقطع ہے صحیح نہیں ہے اور حافظ ممدوح تہذیب میں لکھتے ہیں۔ واما مروی عن سعد بن ابی وقاص انہ قال وودت ان الذی یقرأ خلف الامام فی فیہ حمرة فمستقطع لا یصح ولا نقلہ ثقہ انتہی۔ یعنی لیکن وہ اثر جو سعد بن ابی وقاص سے مروی ہے کہ انہوں نے کہا کہ میں دوست رکھتا ہوں کہ جو شخص امام کے پیچھے قرأت کرے اس کے منہ میں انگارہ ہو سو وہ منقطع ہے صحیح نہیں ہے اور کسی ثقہ نے اس کو نقل نہیں کیا ہے۔ امام بخاری جزء القراءة ص ۷ میں لکھتے ہیں:

وروی داؤد بن قیس عن ابن نجاد رجل من ولد سعد عن سعد وودت ان الذی یقرأ خلف الامام فی فیہ حمرة وھذا مرسل وابن نجاد لم یعرف ولا سمي ولا یجوز لاحد ان یقول فی القاری خلف الامام حمرة لان الحمرة من عذاب اللہ وقال النبی صلی اللہ علیہ وسلم لا تعدوا بعدا ب اللہ ولا یغنی لاحد ان یتوحم ذالک علی سعد مع ارسالہ وضعفہ انتہی۔

یعنی داؤد بن قیس نے ابن نجاد سے جو سعد بن ابی وقاص کی اولاد سے ایک شخص ہیں روایت کیا سعد بن ابی وقاص نے کہا میں اس بات کو دوست رکھتا ہوں کہ جو شخص امام کے پیچھے قرأت کرے اس کے منہ میں انگارہ ہو اور یہ مرسل ہے اور ابن نجاد پہچانا نہیں جاتا ہے اور نہ اس کا نام لیا گیا ہے اور کسی کو یہ جائز نہیں کہ امام کے پیچھے قرأت کرنے والے کے منہ میں انگارہ ہو کیونکہ اگر اللہ کے عذاب سے ہے اور فرمایا رسول اللہ صلی اللہ علیہ وسلم نے اللہ کے عذاب سے عذاب نہ کرو اور کسی کو لائق نہیں کہ سعد بن ابی وقاص پر اس بات کا وہم کرے کہ انہوں نے ایسا کہا ہوگا اور ساتھ اس کے یہ اثر مرسل اور ضعیف ہے۔ واللہ اعلم بالصواب۔ مولانا عبد السلام بستیوی (مدرسہ ریاض العلوم دہلی) اخبار الجندیث دہلی جلد ۹ ش ۲۳

فتاویٰ علمائے حدیث

جلد 3 ص 112-116

محدث فتویٰ